

9. flokkur, Vágs Skúli
Súsanna Mortensen
Björk Sørensen
Krista Ludvig
Elin Christiansen
ungdómstinglimir

Ungdómstingið

Ungdómstingmál nr. 4/2020: Uppskot til lögtingslóg um broyting í lögtingslóg um ferðslu (Mest loyvda ferð fyri lítil prutl økjast til 50 km/t)

Uppskot

til

Lögtingslóg um broyting í lögtingslóg um ferðslu (Mest loyvda ferð fyri lítil prutl økjast til 50 km/t)

§ 1

Í lögtingslógarkunngerð nr. 14 frá 2. mars 1988 um ferðslu, sum seinast broytt við lögtingslóg nr. 158 frá 13. desember 2018 verða gjørdar hesar broytingar:

1. Í § 2, III, A, c) verður “lítið prutl við eini konstruktivt ásettari ferð, sum í mesta lagi er 30 km/t” broytt

til: “lítið prutl við eini konstruktivt ásettari ferð, sum í mesta lagi er 50 km/t”.

2. Í § 30 c verður “30 km/t” broytt til: “50 km/t”.

§ 2

Henda lögtingslóg kemur í gildi dagin eftir, at hon er kunngjørd.

Viðmerkingar

Við hesum broytingum verður loyvt bæði vanligum prutlum/skutarum og teimum sokallaðu EU-skutarunum at koyra 50 km. um tíman.

Vit halda, at hendan broyting skal gerast, tí tá ið koyrt verður eftir lógini, kann mann næstan ikki vera á vegnum fyri øllum bilunum. Vit hava frætt, at fleiri óhapp henda, av tí at prutlið koyrir ov seint. Bilar mugu yvirhála og koyra út fyri prutlið, og tá ið mann koyrir millum bygdur, har ið bilar koyra 80 km/t, tá verður nógv yvirháling, og tað er rættiliga vandamikið. Tann vanliga ferðin í bygdunum/býum er sum oftast 40-50 km/t. Hóast hetta halda vit, at tað eru fleiri fyrimunur at broyta lógina, so mann verður tryggari í ferðsluni.

Orsøkin til, at vit vilja broyta lógina soleiðis, at prutlið skal koyra 50 km/t er, at mann kann vera betri við í ferðsluni, so bilarnir ikki mugu yvirhála inni í bygdum/býum, og so mann hevur betri stýr á prutlinum, tá ið mann koyrir.

Á Ungdómstingi, 3. februar 2020

Súsanna Mortensen

Björk Sørensen

Krista Ludvig

Elin Christiansen